

IT-TRIBUNAL GĦAS-SERVIZZ PUBBLIKU

Sentenza tat-Tribunal għas-Servizz Pubbliku (It-Tielet Awla) tat-18 ta' April 2012 — Buxton vs Il-Parlament

(Kawża F-50/11) ⁽¹⁾

(“Servizz pubbliku — Uffiċjali — Allokazzjoni ta' punti ta' mertu — Rapport ta' evalwazzjoni — Xogħol part-time — Trattament ugwali”)

(2012/C 184/43)

Lingwa tal-kawża: il-Franċiż

Partijiet

Rikorrenti: **Dawn Cheryl Buxton** (Lussemburgu, il-Lussemburgu), (rappreżentanti: P. Nelissen Grade u G. Leblanc, avukati)

Konvenuti: **Il-Parlament Ewropew** (rappreżentanti: S. Alves u N. B. Rasmussen, aġenti)

Suġġett

Servizz pubbliku — Talba għall-annullament tad-deċiżjoni tal-Awtorità tal-Hatra li biha tagħti lir-rikorrenti punt wiehed ta' mertu biss għar-rapport ta' evalwazzjoni 2009.

Dispożittiv

(1) Ir-rikors huwa miċhud.

(2) D. Buxton għandha tbatli l-ispejjeż tagħha u hija kkundannata għall-ispejjeż tal-Parlament Ewropew.

⁽¹⁾ ĠU C 186, 25.06.11, p. 36.

Digriet tat-Tribunal għas-Servizz Pubbliku (It-Tielet Awla) tal-25 ta' April 2012 — Oprea vs Il-Kummissjoni

(Kawża F-108/11) ⁽¹⁾

(“Servizz pubbliku — Kompetizzjoni ġenerali — Nuqqas ta' ammissjoni għall-kompetizzjoni — Proċedura prekontenzjuża — Żvolġiment irregolari — Inammissibbiltà manifesta”)

(2012/C 184/44)

Lingwa tal-kawża: il-Franċiż

Partijiet

Rikorrent: **Valentin Oprea** (Brussell, il-Belġju) (rappreżentanti: A. Fradini u F. Filpo, avukati)

Konvenuta: **Il-Kummissjoni Ewropea** (rappreżentanti: J. Currall u B. Eggers, aġenti)

Suġġett

Talba għall-annullament tad-deċiżjoni tal-bord tal-kompetizzjoni ġenerali EPSO/AD/198/10 li r-rikorrent ma jiġix ammess għall-kompetizzjoni msemmija minhabba allegat nuqqas ta' esperjenzi professjonali.

Dispożittiv

(1) Ir-rikors huwa miċhud bħala manifestament inammissibbli.

(2) V. Oprea għandu jbatli l-ispejjeż kollha.

⁽¹⁾ ĠU C 25, 28.01.12, p. 69.

Rikors ipprezentat fid-9 ta' Jannar 2012 — ZZ vs Il-Kummissjoni u l-EMA

(Kawża F-2/12)

(2012/C 184/45)

Lingwa tal-kawża: il-Bulgaru

Partijiet

Rikorrent: ZZ (rappreżentanti: M. Ekimdzhiyev, K. Boncheva u G. Chernicherska, avukati)

Konvenuti: Il-Kummissjoni Ewropea u l-Aġenzija Ewropea dwar il-Mediċini

Suġġett u deskrizzjoni tal-kawża

L-ewwel nett, l-annullament tad-deċiżjonijiet tal-Kummissjoni dwar it-tfassil u l-approvazzjoni tal-lista ta' preselezzjoni li giet ipprezentata lill-Bord tat-Tmexxija tal-EMA fil-kuntest tal-proċedura ta' selezzjoni u ta' hatra tad-direttur eżekuttiv tal-imsemmija aġenzija, it-tieni nett, l-annullament tal-hatra ta' kandidat iehor għall-imsemmi post u t-tielet nett, il-kumpens għad-dannu morali allegatament subit.

Talbiet tar-rikorrent

— Tannulla d-deċiżjoni tal-bord ta' preselezzjoni li tigi stabbilita lista ta' kandidati sabiex jiġu pprezentati lill-Kumitat Konsultattiv għall-Hatriet tal-Kummissjoni Ewropea, ikkomunikata lir-rikorrent permezz ta' posta elettronika tal-14 ta' Marzu 2011;

— tannulla d-deċiżjoni preliminari tal-Kumitat Konsultattiv għall-Hatriet tal-Kummissjoni Ewropea, tal-14 ta' Marzu 2011, li tibghat għall-erba' kandidati inkluzi fil-lista tal-bord ta' preselezzjoni għal intervista mal-Kumitat Konsultattiv għall-Hatriet, ikkomunikata lir-rikorrent permezz ta' posta elettronika tal-14 ta' Marzu 2011;